

Dispożittiv

L-Artikoli 10(1) u 12(1) tal-Ewwel Direttiva tal-Kunsill 89/104/KEE tal-21 ta' Diċembru 1988, biex jiġu approssimati l-ligijiet tal-Istati Membri dwar it-trade marks, għandhom jiġu interpretati fis-sens li, meta l-proprjetarju ta' trade mark iqiegħed din it-trade mark fuq oġġetti li joffri b'xejn lil min jixtri l-prodotti tiegħu, huwa ma jagħmilx użu ġenwin ta' din it-trade mark għall-klassi li taħtha jaqgħu dawn l-oġġetti.

(¹) ĠU C 22, 26.1.2008.

Sentenza tal-Qorti tal-Ġustizzja (It-Tieni Awla) tal-15 ta' Jannar 2009 (talba għal deċiżjoni preliminari ta' Naczelny Sąd Administracyjny — Ir-Repubblika tal-Polonja) — K-1 sp.zo.o. vs Dyrektor Izby Skarbowej w Bydgoszczu

(Kawża C-502/07) (¹)

(VAT — Irregularitajiet fid-dikjarazzjoni tat-taxxa tal-persuna taxxabli — Taxxa addizzjonali)

(2009/C 55/05)

Lingwa tal-kawża: Il-Pollakk

Qorti tar-rinviju

Naczelny Sąd Administracyjny

Partijiet fil-kawża prinċipali

Rikorrenti: K-1 sp.zo.o.

Konvenut: Dyrektor Izby Skarbowej w Bydgoszczu

Suġġett

Talba għal deċiżjoni preliminari — Naczelny Sąd Administracyjny (il-Polonja) — Interpretazzjoni tal-ewwel u t-tieni paragrafi tal-Artikolu 2 tal-Ewwel Direttiva tal-Kunsill 67/227/KEE, tal-11 ta' April 1967, fuq l-armonizzazzjoni tal-leġiżlazzjoni tal-Istati Membri dwar it-taxxi fuq il-bejgħ (ĠU L 71 p. 1301) u tal-Artikoli 2, 10(1)(a), 10(2), 27(1) u 33 tad-Direttiva 77/388/KEE: is-Sitt Direttiva tal-Kunsill, tas-17 ta' Mejju 1977, fuq l-armonizzazzjoni tal-ligijiet tal-Istati Membri dwar taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima (ĠU L 145 p. 1) — Leġiżlazzjoni nazzjonali li tipprevedi l-impożizzjoni ta' taxxa addizzjonali fil-każ li jiġu stabbiliti irregolaritajiet fid-dikjarazzjoni tal-persuna taxxabli għall-VAT.

Dispożittiv

- 1) Is-sistema komuni tat-taxxa fuq il-valur miżjud, kif iddefinita fl-ewwel u fit-tieni paragrafi tal-Artikolu 2 tal-Ewwel Direttiva tal-Kunsill 67/227/KEE, tal-11 ta' April 1967, fuq l-armonizzazzjoni tal-leġiżlazzjoni tal-Istati Membri dwar it-taxxi fuq il-bejgħ, kif ukoll fl-Artikoli 2 u 10(1)(a) u (2) tas-Sitt Direttiva tal-Kunsill 77/388/KE, tas-17 ta' Mejju 1977, fuq l-armonizzazzjoni tal-ligijiet tal-Istati Membri dwar taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima, kif emendata bid-Direttiva tal-Kunsill 2004/66/KE, tas-26 ta' April 2004, ma tipprekludix li Stat Membru jipprovi, fil-leġiżlazzjoni tiegħu, penali amministrattiva li tista' tiġi imposta fuq il-persuni taxxabli għat-taxxa fuq il-valur miżjud bħat-"taxxa addizzjonali" prevista fl-Artikolu 109(5) u (6) tal-ligi dwar it-taxxa fuq l-oġġetti u fuq is-servizzi (ustawa o podatku od towarów i usług), tal-11 ta' Marzu 2004.
- 2) Dispożizzjonijiet bħal dawk li jinsabu fl-Artikolu 109(5) u (6) tal-ligi dwar il-VAT, tal-11 ta' Marzu 2004, ma jikkostitwixxux "miżuri speċjali għal deroga" sabiex jevitaw certi frodi jew evazzjonijiet fiskali, fis-sens tal-Artikolu 27(1) tas-Sitt Direttiva 77/388.
- 3) L-Artikolu 33 tas-Sitt Direttiva 77/388 ma jipprekludix iż-żamma fis-seħh ta' dispożizzjonijiet bħal dawk li jinsabu fl-Artikolu 109(5) u (6) tal-ligi dwar il-VAT, tal-11 ta' Marzu 2004.

(¹) ĠU C 22, 26.1.2008.

Sentenza tal-Qorti tal-Ġustizzja (Is-Seba' Awla) tal-15 ta' Jannar 2009 — Il-Kummissjoni tal-Komunitajiet Ewropej vs Ir-Repubblika Taljana

(Kawża C-539/07) (¹)

(Nuqqas ta' Stat li jwettaq obbligu — Direttiva 2002/22/KE — Artikolu 26(3) — Numru uniku Ewropew għal sejha ta' emerġenza — Informazzjoni dwar li post fejn jinsab min jagħmel is-sejha — Tqegħid għad-dispożizzjoni tal-awtoritajiet mitluba li jintervjenu fil-każ ta' emerġenza — Nuqqas ta' traspożizzjoni fit-terminu previst)

(2009/C 55/06)

Lingwa tal-kawża: It-Taljan

Partijiet

Rikorrenti: Il-Kummissjoni tal-Komunitajiet Ewropej (rappreżentanti: E. Montaguti u A. Nijenhuis, aġenti)

Konvenuta: Ir-Repubblika Taljana (rappreżentanti: I. M. Braguglia, aġent u S. Fiorentino, avvocato dello Stato)

Suġġett

Nuqqas ta' Stat li jwettaq obbligu — Nuqqas li jadotta, fit-terminu previst, id-dispożizzjonijiet neċessarji sabiex jikkonforma ruħu mal-Artikolu 26(3) tad-Direttiva 2002/22/KE tal-Parlament Ewropew u tal-Kunsill tas-7 ta' Marzu 2002, dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettronici (Direttiva "Servizz Universali") (ĠU L 108, p. 51).

Dispożittiv

1) Billi, fir-rigward tas-sejhiet kollha magħmula għan-numru uniku Ewropew għal sejha ta' emerġenza "112", naqset milli tqiegħed għad-dispożizzjoni tal-awtoritajiet mitluba li jintervjenu f'każ ta' emerġenza l-informazzjoni post fejn jinsab min jagħmel is-sejha, sa fejn dan kien teknikament possibbli, ir-Repubblika Taljana naqset milli tawtaq l-obbligi tagħha taht l-Artikolu 26(3) tad-Direttiva 2002/22/KE tal-Parlament Ewropew u tal-Kunsill tas-7 ta' Marzu 2002, dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettronici (Direttiva "Servizz Universali")

2) Ir-Repubblika Taljana hija kkundannata għall-ispejjeż.

(¹) ĠU C 37, 9.2.2008.

Sentenza tal-Qorti tal-Ġustizzja (Is-Sitt Awla) tal-15 ta' Jannar 2009 — Il-Kummissjoni tal-Komunitajiet Ewropej vs Ir-Repubblika Ellenika

(Kawża C-259/08) (¹)

(Nuqqas ta' Stat li jwettaq obbligu — Direttiva 79/409/KEE — Konservazzjoni tal-ghasafar selvaġġi — Preservazzjoni u żamma tal-habitats — Klassifikazzjoni ta' zoni speċjali ta' protezzjoni — Projbizzjoni tal-kacca u tal-qabda — Traspożizzjoni mhux korretta)

(2009/C 55/07)

Lingwa tal-kawża: Il-Grieg

Partijiet

Rikorrenti: Il-Kummissjoni tal-Komunitajiet Ewropej [rappreżentanti: M. Patakia u D. Recchia, aġenti]

Konvenuta: Ir-Repubblika Ellenika [rappreżentant: E. Skandalou, aġent]

Suġġett

Nuqqas ta' Stat li jwettaq obbligu — Nuqqas milli jittrasponi l-Artikolu 3(1) tad-Direttiva tal-Kunsill 79/409/KEE, tat-2 ta' April 1979, dwar il-konservazzjoni tal-ghasafar selvaġġi (ĠU L 103, p. 1) — Traspożizzjoni difettuża tal-Artikolu 3(2), l-Artikolu 4(1), l-Artikolu 5 u l-Artikolu 8(1) tal-imsemmija direttiva.

Dispożittiv

1) Billi ma adottatx il-miżuri kollha neċessarji sabiex tittrasponi b'mod komplet u/jew korrett l-obbligi li jirriżultaw mill-Artikolu 3(1) u (2), mill-Artikolu 4(1), mill-Artikolu 5 u mill-Artikolu 8(1) tad-Direttiva tal-Kunsill 79/409/KEE, tat-2 ta' April 1979, dwar il-konservazzjoni tal-ghasafar selvaġġi, ir-Repubblika Ellenika naqset milli tawtaq l-obbligi tagħha taht dawn id-dispożizzjonijiet.

2) Ir-Repubblika Ellenika hija kkundannata għall-ispejjeż.

(¹) ĠU C 209, 15.8.2008.

Appell ipprezentat fl-24 ta' Settembru 2008 minn Calebus, SA mid-digriet tal-Qorti tal-Prim'Istanza (L-Ewwel Awla) fl-14 ta' Lulju 2008 fil-Kawża T-366/06, Calebus, SA vs Il-Kummissjoni tal-Komunitajiet Ewropej, sostnuta mir-Renju ta Spanja

(Kawża C-421/08 P)

(2009/C 55/08)

Lingwa tal-kawża: L-Ispanjol

Partijiet

Appellanti: Calebus, SA (rappreżentant: R. Bocanegra Sierra, abogado)

Appellati: Il-Kummissjoni tal-Komunitajiet Ewropej u Ir-Renju ta' Spanja

Talbiet tal-appellanti

li jitqies li gie pprezentat appell mid-digriet tal-Qorti tal-Prim'Istanza tal-14 ta' Lulju 2008, li fih giet iddikjarata inammissibbli t-talba mressqa minn Calebus, SA fil-Kawża T-366/06 u li, permezz tal-formalitajiet legalment obligatorji, tinghata deċiżjoni li permezz tagħha jintlaqa' r-rikors, jiġi rrevokat id-digriet ikkontestat, it-talba tiġi ddikjarata ammissibbli u li jintlaqgħu it-talbiet tagħha.

Aggravji u argumenti prinċipali

L-appell qed jiġi pprezentat mid-digriet tal-14 ta' Lulju 2008 tal-Qorti tal-Prim'Istanza li fih giet iddikjarata inammissibbli t-talba fil-Kawża T-366/06, imressqa minn Calebus, SA kontra d-Deċiżjoni 2006/613/KE (¹), tad-19 ta' Gunju 2006, li permezz tagħha giet adottata l-lista ta' siti ta' importanza għall-Komunità tar-reġjun bjoġeografiku Mediterran, fil-parti li tikkonċerna l-inkluzjoni fis-SIK "ES61110006 Ramblas de Gergal, Tabernas y Sur de Sierra Alhamilla" li jagħmel parti minn din il-lista, tal-attività agrikola "Las Cuerdas".